



Kunsill Lokali Fontana

Minuti tal-laqgħa tmienja u tlettin (38), tas-seba' legislatura tal-Kunsill Lokali tal-Fontana li saret nhar il-Ġimgħa, 30 t'Ottubru 2015 fil-4.00 ta' wara nofs in-nhar fis-Sala tal-Kommunita'.

Preżenti għal laqgħa:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sna Odette Camilleri	Segretarju Eżekuttiv

1. Talba

1.1 Il-laqgħa giet ipreseduta mis-Sindku u bdiet b'talba.

2. Qari u Approvazzjoni tal-Minuti

2.1 Il-minuti tal-laqgħa 37 giet approvata mill-Kunsill u iffirmati mis-Sindku u s-Seg. Eżekuttiv quddiem il-preżenti.

Mill-Minuti

Is-Segretarja infurmat lil preżenti li:

- 2.2 Wara li ntbghat avviż fid-djar rigward min hu interessat sabiex jesebixxi x-xogħol tiegħu fil-wirja ta' artigjanat, hadd ma kkonkorra u għalhekk il-membri qablu li din ma ssirx.
- 2.3 Għas-*seasonal influenza vaccination* applikaw 21 persuna u issa ser jiġi avvicinat t-tabib Vella biex joffri s-servizz tiegħu.
- 2.4 Rigward l-appell tal-Gozo Concrete Products, s-Seg. Eżekuttiv qed tiprova iġġib kopja ta' l-appell mid-Dipartiment tal-Gvern Lokali.
- 2.5 Rigward Trejket il-Harrub, ir-residenti ma qablux illi jitpogġew tlett kantuni fit-triq sabiex jidderiġi l-ilma biex jinżel fil-bokka tal-wied u dan għaliex it-triq tiġi ostakolata u ma jkunux jistgħu jgħaddu b'vetturi goffi. Is-Sur Micallef propona li għandu jsir *gutter* ta' l-ilma mill-

S. Borg



kantuniera sal-bokka tal-wied jġifieri fl-idjaq parti. Is-Sur Mercieca qal li biex jintlahaq l-ilma li jinżel irid li l-*gutter* ikun fond ta' l-inqas żewġ piedi. Is-Sindku propona li l-Kunsill johroġ il-materjal u s-Sur Micallef għandu jkellew lil Ministeru għal Ghawdex biex jagħmluh l-haddiema tas-CMU għad li hi triq tal-Kunsill u l-Kunsill iforni u jhallas biss il-gradilja tal-hadid biex jittatta l-*gutter*. Il-membri qablu.

- 2.6 Is-sessjonijiet taz-Zumba ser jibdew nhar is-Sibt, 31 t'Ottubru 2015 fil-4.15pm u għal dan applikaw 27 persuna. Dawn ser isiru fis-sala tal-kommunita'.
- 2.7 Rigward l-offerta għal servizz ta' Perit, is-Seg. Eżekuttiv talbet linja gwida lid-Dipartiment għal Gvern Lokali fejn giet infurmata illi jekk ma kienx hemm speċifikat fl-offerta li tista' tintalab sabiex issir laqgħa ma l-offeranti, din ma tistax issir. Ukoll il-Kunsill gie infurmat li x-xogħol li għadu ma tlestiex mill-Periti l-oħra jgħaddi għal Perit il-ġdid. Is-Sindku staqsa jekk it-tnejn li ssottomettew għandhomx il-kwalifiki kollha mitluba. Is-Seg. Eżekuttiv infurmatu li issa l-Kunsill bhala membri għandhom jivverifikaw jekk għandhomx ir-rekwiziti kollha mitluba. Is-Sindku talab ukoll sabiex jittiehed il-parir tad-Dipartiment għal Gvern Lokali jekk jistgħax il-Perit ikun ukoll *Contracts Manager*. Is-Seg. Eżekuttiv għadet l-attenzjoni tas-Sindku illi qabel ma harġet l-offerta d-dokument ta' l-offerta kien fuq il-mejda tal-Kunsill biex jiġi spezzjonat minnhom. Is-Sindku qal li jista' jkun hemm konflitt ta' nteress li l-Perit jista' wkoll jkun *Contracts Manager* u dan peress li Perit jista' jgħolli l-prezz biex jithallas aktar. Is-Sindku qal li ma għandux ikejjel ix-xogħol l-istess Perit. Is-Sur Micallef qal li bhala ma dejjem ġara għandu jitqabba l-Perit li tefgħa l-irhas offerta. Is-Sur Micallef qal li d-darba l-oħra s-Sindku talab li jittiehed il-parir tad-Dipartiment tal-Gvern Lokali u għalhekk talab li jittiehed vot. Is-Sindku fakkar lil membri li jekk jittiehed vot u jittiehed hażin l-membri għandhom jerfgħu r-responsabilita'. Is-Sindku fakkar lis-Sur Micallef li għandu jerfgħa r-responsabilita' ukoll tal-kisi tal-bejt tač-čentru čiviku għax fl-opinjoni tiegħu ittiehdet dečizjoni hażina fil-laqgħa ta' Frar 2015 u li l-Kunsill jista' jkollu xi appell ieħor. Il-membri għaddew għal vot u ġew tlieta kontra tnejn, Horace Micallef, Mario Mercieca u l-Viči Sindku favur u s-Sindku u Carmel Farrugia kontra u għalhekk għandu jitqabba Perit li xehet l-irhas offerta. Is-Sindku staqsa hemmx kwalifiki biżżejjed u mhux sew li mhux ser jiġu evalwati minn Perit. Is-Sindku qal li t-tnejn li huma għandhom jiġu verifikati minn Perit. Is-Sur Micallef oppona għax qal li l-Periti ikunu miftehmin u qal li ittiehdet votazzjoni li jitqabba l-irhas wiehed u għalhekk għandha tiġi evalwata biss l-offerta ta' l-irhas Perit. Is-Sindku propona li

S. Bay



Kunsill Lokali Fontana

jitqabbad Perit sabiex jivverifika l-offerta. Is-Sindku staqsa x'ser jìgri issa jekk il-Perit li ser jitqabbad ikollu konflitt ta' interess bejn ix-xoghol tal-Gvern u x-xoghol tal-Perit tal-Kunsill. Is-Sindku fakkar li l-Perit Anglu Portelli ghandu xoghol mal-Gvern bhala l-Perit tal-Ministeru ghal Ghawdex. Is-Sur Micallef fakkar lis-Sindku li ma hemm xejn indikat li l-Perit hu Anglu Portelli peress hi kumpanija u fakkar lis-Sindku wkoll li l-Perit l-iehor hu ukoll Perit tal-Gvern u Perit ta' *Transport Malta*. bizzejjed ghax ma jidhirx li hemm miktub u mhux ha jigi evalwati minn espert. Is-Sur Micallef propona lil William Sultana. Il-membri ghadew ghal vot. Il-vot gie tlieta kontra tnejn, favur Horace Micallef, Mario Mercieca u l-Vici Sindku waqt li kontra s-Sindku u Carmel Farrugia u ghalhekk ser jigi avviciinat William Sultana biex jivverifika l-irhas offerta.

3. Jum il-Fontana

Is-Seg. Eżekuttiv infurmat lil prezenti li D Capitals ser jìgu jaghmlu prova tal-programm li ser jindaqq f'Jum il-Fontana. Il-wirja ta' artigjanat mhix ser issir. Is-Sur Mercieca propona li s-Sala terga tigi miżbugha u l-purtieri jinqualghu u jinhaslu. Il-membri qablu u qablu wkoll li jitqabbad Anglu Bajada ghar-*reception*. Il-Vici Sindku talab ukoll sabiex tiżzejjjen ftit is-sala b'xi inkwadri. Is-Sindku propona li wara Jum il-Fontana jitqabbad *designer* u tigi imzejna kif jixraq.

4. Bring in Sites fi Triq ta' Mulejja

Is-Seg. Eżekuttiv infurmat lil prezenti li l-Green MT informa lil Kunsill li mill-1 ta' Novembru 2015 mhux ser jibqa' jiprovdi s-servizz tal-ġbir ta' skart separat mill-*bring in sites*. Is-Seg. Eżekuttiv infurmat lil prezenti wara li ddiskutit din il-materja mas-Sindku illi hi ta' l-opinjoni li dawn jitneħħew peress li qed ikun hemm miżbla mal-madwar u ukoll l-iskart li jintefa' ġo fihom ma jìgix miżun u barra minnekk il-Kunsill m'ghandux fondi bizzejjed biex ibattal l-*bring in sites* hu. Is-Sindku propona li il-*bins* jitneħħew minn fejn huma u jitpoġġew fil-garaxx sakemm jinbieghu. Is-Sur Micallef ma jaqbilx li dawn ghandhom jitneħħew ghad li l-Kunsill m'ghandux triq oħra. Il-membri qablu li l-Kunsill ghandu jhallas lil min is-soltu jbattalhom u jitpoġġew il-ġewwa miċ-ċint fit-tieni fażi taċ-ċentru ċiviku u ssir biebha halli ma jkunx hemm perikolu. Il-membri qablu li ghandu jintbghat avviż lir-residenti u s-Sindku propona li r-residenti jinghataw pakkett boroż biex jaghmel tajjeb ghat-tneħħija tal-*bring in sites*. Is-Seg. Eżekuttiv ghandha ssejjjah laqgħa mal-Green pak u l-Green MT biex tigi diskussa l-proposta fuq l-espressjoni t'interess.



Kunsill Lokali Fontana

5. Reklutaġġ ta' Skrivan/a

Is-Sindku bhala *chairman* tal-bord informa lil Kunsilliera li l-intervisti saru nhar is-27 u 28 t'Ottubru 2015 u l-bord ghamel lista ta' kif ġew klasifikati. Is-Seg. Eżekuttiv fethet l-*envelop* isiġġilat mill-membri tal-bord quddiem il-preżenti. Dok A. Is-Sindku nforma lil preżenti li membru tal-bord, is-Sur Jason Curmi issuggerixxa li l-ewwel tlieta/hamsa ssirilhom intervista oħra. Mhux il-membri kollha qablu mas-Sindku u għalhekk ittiedhet votazzjoni. Il-votazzjoni giet tnejn favur s-Sindku u Carmel Farrugia u tlieta kontra, Horace Micallef, Mario Mercieca u l-Viċi Sindku u għalhekk mhux ser issir intervista oħra. Għal dan il-ghan is-Seg. Eżekuttiv għandha tinforma lid-Dipartiment tal-Gvern Lokali u lil ETC bil-kandidat li ġie magħżul. Is-Sindku qal li l-iskrivan għandu jibda' minn Jannar 2016 peress li fil-*budget* thabbar li jekk ikun hemm impieġ ġdid mill-1 ta' Jannar 2016 ha jkun hemm għoti ta' flus. Is-Sur Micallef qal li sakemm jaf hu dawn ma jistax jiehu għajnuma l-Kunsill minnhom. Is-Seg. Eżekuttiv infurmat lil preżenti li ma tistax toqghod mingħajr skrivan aktar. Is-Sur Micallef propona li la hemm bżonn ta' l-iskrivan għandu jitqabbad malajr kemm jista' jkun. Il-membri għaddew għal votazzjoni. Is-Sindku u Carmel Farrugia ivvutaw li l-Kunsill għandu jistenna waqt li l-Viċi Sindku, Horace Micallef u Mario Mercieca ivvutaw li l-iskrivan għandu jibda' immedjatament u għalhekk l-iskrivan għandu jitqabbad malajr kemm jista' jkun wara li jkun hemm l-approvazzjoni tad-Dipartiment. Is-Sindku propona li dan l-iskrivan jiftaħ l-uffiċċju sal-4.45 ta' fil-ghaxija sabiex il-pubbliku jinqeda ahjar. Is-Sindku talab lis-Seg. Eżekuttiv sabiex tintalab linja gwida lid-Dipartiment tal-Gvern Lokali jekk is-Seg. Eżekuttiv tistax tpatti f'xi gurnata oħra għas-sieghat li tuża biex issir il-laqgħa wara l-ħin tax-xogħol.

6. Korrispondenza

- 6.1 Il-membri approvaw b'mod unanimu li s-Segretarju Eżekuttiv, Odette Camilleri takkumula 86 siegħa mill-*leave* tas-sena 2015 biex tutilizzah fis-sena 2016 peress li ma setghetx tutilizza l-*leave* kollu minhabba esiġenzi tax-xogħol.
- 6.2 Emejl minn għand Sarah Debono ta' l-Eco Serv fejn infurmat lil Kunsill li x-xogħol ta' tindif u rehabilitazzjoni tal-Wied tax-Xlendi huwa lest u li r-rapporti ser jgħaddu għand il-MEPA.
- 6.3 Emejl minn għand it-TCTC rigward JOB PLACEMENT EU project fejn infurmaw lil Kunsill li ser jibgħatu student/a għal *job exposure*. L-istudenta Chantelle Vella intbghatet illum u ser tagħmel sas-7 ta' Diċembru 2015.

S. Boy



Kunsill Lokali Fontana

- 6.4 Emejl mid-Dipartiment tal-Gvern Lokali fejn l-Kunsill Lokali intalab sabiex jimxi ma Artiklu 33 (1) (1) tal-Att dwar Kunsilli Lokali (Kap 363) dwar il-funzjonijiet tal-Kunsilli Lokali sabiex l-Kunsill jahtar president tal-Kunsill ta' l-iskola primarja. Il-membri qablu li jinnominaw lil Vici Sindku.
- 6.5 Email mill-Ministeru tal-Edukazzjoni u x-xogħol sabiex il-Kunsill japplika għall Premju Frans Sammut, Kategorija B fejn il-Kunsill jista' jniżżel lista ta' attivitajiet li għamel tul dawn l-aħhar snin biex ixerred l-użu ta' l-ilsien Malti.

7. Approvazzjoni ta' Kontijiet

Skeda Nru 31 tal-hlasijiet giet approvata u ffirmata mill-membri preżenti. Is-Sindku propona li l-pagament ta' Michael Bongailas ta' l-Iron Man Competition jinghatalu waqt is-serata ta' Jum il-Fontana.

8. Materji Ohra

- 8.1 Ilment mir-resident Emanuel Grech ta' Triq ta' Mulejja fejn talab sabiex isir *double line* faċċata tal-garaxx tiegħu jiġifieri quddiem il-garaxxijiet tal-Kunsill u dan sabiex ikun jista' johroġ bil-vettura. Il-membri qablu li ssir talba lil Transport Malta.
- 8.2 Is-Seg. Eżekuttiv infurmat lil membri li l-Avukat tal-Kunsill reġa ġibed l-attenzjoni tal-Green MT sabiex jiġi ffirmat il-ftehim u jgħaddu l-flus imwedgħa lil Kunsill. Is-Sindku propona li għandha ssir laqgħa mal-Green Mt u Green Pak halli l-Kunsill ikun jista' jiffirma kuntratt.
- 8.3 Rigward il-*weekend break* li ser issir lir-residenti, is-Seg. Eżekuttiv infurmat lil preżenti li intgħazlet is-San Antonio Hotel & Spa u dan ser isir bejn il-4 u 6 ta' Diċembru 2015. Is-Seg. Eżekuttiv talbet lil preżenti jiddeċiedu fejn ser iżuru waqt il-*weekend break* u dan sabiex ikun jista' jintbghat il-programm fid-djar. Is-Sindku staqsa jekk dawk mhux residenti tal-Fontana hux ser ihallsu l-istess prezz li ser jithallsu mir-residenti. Il-membri qablu li kulhadd għandu jhallas l-istess prezz. Dan ser ikun €82 kull persuna b'€10 miżjud mill-Kunsill għat-transport.
- 8.4 Ingabru kwotazzjonijiet għal *benkitting tables* minn għand in-Newline living concept u minn għand X & B Co Ltd. Il-prezzijiet kwotati huma €250 VAT inkluż u €165.20 VAT inkluż rispettivament.



Kunsill Lokali Fontana

Il-membri qablu li għandhom jiġu ordnati sitt *benkwithing tables* minn għand X & B Co Ltd.

- 8.5 Ingabru l-kwotazzjonijiet għal *bollards* għal *belvedere* ta' Triq ta' Mulejja minn għand Andrew Vassallo General Trading, Koptasin u Refalo Signs. Il-prezzijiet kwotati rispettivament huma €75, €72.45 u €41. Il-prezzijiet kwotati huma kollha esklużi mill-VAT. Il-membri qablu li dawn għandhom jiġu ordnati minn għand Refalo Signs. Is-Seg. Eżekuttiv għandha tiċċekja kemm jiċċargja biex jitwajhlu u tiprova tinnegozja prezz.

Mis-Sindku

- 8.6 Il-Kunsill informa lil Awtorita' tax-Xandir li ma jsib l-ebda oġġezzjoni li jsir xandir mir-Radju tal-Komunita' 'Sacro Cuor'.
- 8.7 Bdew il-korsijiet tal-*life long learning* li huma Ganutell u *ladies and gents garments* fis-Sala tal-Komunita'.
- 8.8 Il-Bord ta' l-għażla għal reklutaġġ ta' skrivan/a iltaqa' tlett darbiet, għal dan minbarra li ma jridx hlas kellu jiehu *leave* peress li l-intervisti ta' madwar 30 persuna saru waqt il-ħin tax-xogħol.
- 8.9 Is-Sindku attenda għal laqgħa oħra tal-Kumitat Reġjonali għal Għawdex li saret fil-Banca Giuratale. Is-Sindku nforma wkoll li r-Regjun ser jhallas lura €900 lil Kunsill li kienu mislufa lir-Regjun.
- 8.10 Saret ħarġa soċjo kulturali għar-residenti tal-Fontana f'Malta. Żorna l-Birgu fl-okkażżjoni tal-Birgu Fest u l-lokalita' ta' Marsaxlokk. Attendew 53 persuna fosthom is-Sindku u l-Kunsillier Horace Micallef.
- 8.11 Is-Sindku attenda għal quddiesa fl-okkażżjoni ta' Jum Għawdex fil-Knisja ta' San Gakbu. Wara sar diskors ta' l-okkażżjoni mill-President Reġjonali Dr Samuel Azzopardi u tqegħid ta' kuruna mal-monument ta' l-Arċipriet Saver Cassar.
- 8.12 Biex jinżebghu l-bankijiet ta' fuq l-Għajn ta' Bendu u tal-*belvedere* ta' Triq ta' Mulejja.
- 8.13 Is-Sindku staqsa jekk kienitx intbghatet ittra lil Transport Malta rigward in-*no entry for heavy vehicles* fi Triq Wied Siekel.



Kunsill Lokali Fontana

- 8.14 Is-Sindku ġibed l-attenzjoni lis-Seg. Eżekuttiv kif l-Kunsill m'għadux jirċievi avviżi tal-MEPA. Is-Seg. Eżekuttiv infurmatu li l-Kunsill qed jirċievi avviżi iżda mhux qed ikun hemm li jikkonċernaw lil Fontana u għalhekk infurmathom li tirċievi ser tibda' tibgħathom emejl lil Kunsilliera.
- 8.15 Biex isir *patching* neċessarju fil-Wied tax-Xlendi. Is-Sindku qal li hemm toqba perikoluża u għandha titqatta' bil-*jigger* u l-haddiema tal-Kunsill wara jmorru jagħmlu *patching*.
- 8.16 Rigward it-tabella Merħba to Fontana is-Sindku avviċina lil Manager ta' l-*HSBC* Paul Curmi biex s-Seg. Eżekuttiv tghaddi ritratt u l-korrispondenza neċessarja lis-Sur Curmi sabiex tittiehed azzjoni u ssir mill-ġdid.
- 8.17 Is-Sindku ġibed l-attenzjoni li hemm *wire* iperper man-niċċa ta' fuq l-Għajn il-Kbira. Is-Seg. Eżekuttiv għandha tinforma lil Chris Gauci b'dan.
- 8.18 L-LED's kollha ġew mibdula mir-Regjun t'Għawdex.
- 8.19 Is-Sindku propona li għal nofs ix-xahar ta' Novembru issir harġa ohra għal Malta. Il-membri ma qablux ma dan peress li ser isir il-Weekend break u għalhekk ġie deċiż li tithalla għal wara. Is-Sindku propona fl-20 ta' Diċembru.
- 8.20 Sabiex il-*weekend break* tiġi amalgamata ma Jum il-Fontana.
- 8.21 Sabiex issir laqgħa ma Dr Said bħala *shadow minister*. Il-membri qablu li jiġi mistieden jattendi jiltaqa' mal-Kunsill nhar il-Hamis, 26 ta' Novembru 2015 fil-4.00 ta' wara nofs in-nhar.
- 8.22 Is-Sindku fakkar lis-Sur Micallef illi l-*main* ta' l-ilma l-ġdid wasal biss sa Triq is-Sajjieda. Is-Sur Micallef wieġeb illi minhabba xi servizzi li hemm diġa għaddejjin ma jistgħax jibqa' għaddej il-*main*.

Il-Viċi Sindku

- 8.23 Ġibed l-attenzjoni tas-Seg. Eżekuttiv sabiex jerġa' jiġi rrapportat lil WSC. Is-Sindku propona li meta jerġgħew jmorru tal-WSC jiltaqgħu mal-Viċi Sindku sabiex jurihom fejn qegħda l-problema.



Kunsill Lokali Fontana

Is-Sur Horace Micallef

- 8.24 Sabiex issir talba lil Engineer sabiex jiżdid fanal ġdid fi Triq l-Isptar San Ġiljan maġenb tas-Sur Vince Scerri u tiżdid bozza oħra fi Triq San Martin peress li hija mudlama. Is-Sindku propona li jittiehed il-parir ta' l-Engineer Mario Galea.

Is-Sur Mario Mercieca

- 8.25 Staqsa fejn waslet *iz-zebra crossing* li kienet intalbet għal Triq Kappillan Ġ Hili. Is-Seg. Eżekuttiv infurmatu illi din kellha tidhol *mat-traffic calming measures* li kellu jhejji l-Perit Anġlu Portelli.
- 8.26 Staqsa jekk *is-sleeping policeman* fil-bidu ta' Triq Ghajn Tuta tistgħax terġa' tehel fejn kienet qabel. Il-membri qablu li din għandha terġa' tehel.
- 8.27 Talab sabiex meta tkun ix-xita jintbghat haddiem tal-Kunsill jimmarka l-ghaddajjar li qed iżommu l-ilma fihom fl-isqaq ta' fejn ta' Golina Supermarket fi Triq il-Ghajn sabiex ikun jista' jsir is-siment neċessarju. Il-membri qablu.
- 8.28 Fejn il-*belvedere* ta' Mulejja sabiex jtnaddaf il-*gutter* ta' l-ilma.
- 8.29 Is-Sur Mercieca staqsa x'ser jiġri fuq it-tiżjin tal-Milied peress li ma jridx li jkunu l-Ghaqda ta' l-armar il-każ li Triq Kappillan Hili ma tintramax. Is-Sur Micallef propona li s-Sur Mercieca jistaqsi lil Ghaqda jekk iridux jarmaw Triq il-Ghajn u Triq Kappillan Hili jew triq minnhom biss. Is-Sindku u s-Seg. Eżekuttiv infurmaw lil membri li malli jkun hemm risposta issir laqgħa b'urgenza tal-Kunsill. Is-Sur Micallef qal ukoll li tiġi diskussa lil min ser jingħata Ġieħ il-Fontana f'din il-laqgħa.

9 Aġġornament tal-Laqgħa

Il-laqgħa ġiet aġġornata għal nhar il-Hamis, 26 ta' Novembru 2015 fil-4.00 ta' fil-ghaxija.

Il-laqgħa ntemmet fis-6.45 ta' filghaxija.

Saviour Borg
Sindku

Odette Camilleri
Seg. Eżekuttiv